



தமிழ்நாடு முதலமைச்சர் மு.க.ஸ்டாலின் அவர்களின் உத்தரவிற்கிணங்க, தஞ்சாவூர் மாவட்டம், கபிஸ்தலம் ஊராட்சியில் ஊரக வளர்ச்சி மற்றும் உள்ளாட்சித்துறை சார்பில் அங்கன்வாடி மைய புதிய கட்டிடத்தை ஊரக வளர்ச்சித்துறை அமைச்சர் இ.பெரியசாமி திறந்து வைத்தார். உடன் நாடாளுமன்ற உறுப்பினர்கள் சு.கல்யாணசுந்தரம், செ.இராமலிங்கம், மாவட்ட ஊராட்சிக் குழு உறுப்பினர் கோ.தாமரைச்செல்வன், பாபநாசம் ஒன்றிய பெருந்தலைவர் சுமதி கண்ணதாசன் மற்றும் அரசு உயர் அதிகாரிகள், உள்ளாட்சி பிரதிநிதிகள் உள்ளனர்.

வெப்பம் அதிகரிக்கும் - வானிலை ஆய்வு மையம்!

வெயிலின் தாக்கத்திலிருந்து பாதுகாத்துக் கொள்ள அறிவுறுத்தல்!

அமைச்சர் கே.கே.எஸ்.எஸ்.ஆர்.இராமச்சந்திரன் அறிக்கை!

சென்னை, மே 17 - வெயிலின் தாக்கம் அதிகரிக்கும் என்று சென்னை வானிலை ஆய்வு மையம் அறிவுறுத்தியிருந்ததையடுத்து பொதுமக்கள் வெயிலின் தாக்கத்திலிருந்து தங்களை பாதுகாத்துக் கொள்ள தமிழ்நாடு அரசு வழிகாட்டு நெறிமுறைகளை அறிவித்துள்ளது.

இதுகுறித்து வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.இராமச்சந்திரன் விடுத்துள்ள அறிக்கை வருமாறு :-

இந்திய வானிலை ஆய்வு மையம் 15.05.2023 அன்று வெளியிட்டுள்ள அறிக்கையில், கடந்த 24 மணி நேரத்தில், தமிழ்நாட்டில் ஒரு சில பகுதிகளில் இயல்பான வெப்ப நிலையில் இருந்து 20 - 30

C வெப்பநிலை உயர்ந்து காணப்பட்டதாகவும், உயர்ந்தபட்சமாக வேலூரில் 41.50C பதிவாகியுள்ளதாகவும் தெரிவிக்கப்பட்டுள்ளது.

மேலும், சென்னை, கரூர், பரமத்தி பகுதிகளில் இயல்பான வெப்ப நிலையை விட 20 - 30 C அதிகரித்து 40C ஆக வெப்பநிலை பதிவாகியுள்ளது என்றும், அடுத்த 48 மணி நேரத்தில் தமிழ்நாட்டின் ஒரு சில பகுதிகள் இயல்பு வெப்பநிலையில் இருந்து 20 - 30 C கூடுதலாக இருக்கும் எனவும் தெரிவிக்கப்பட்டுள்ளது.

இந்நிலையில், வெயிலின் தாக்கத்திலிருந்து பொதுமக்கள் தங்களை பாதுகாத்துக் கொள்ள கீழ்க்காணும் அறிவுரைகளை பின்பற்றுமாறு கேட்டுக் கொள்ளப்

படுகிறார்கள். கோடைகால கடுமையான வெப்பத்தினால் ஏற்படும் பாதிப்புகளை தடுக்க செய்ய வேண்டியவை:-

உடலின் நீர்ச்சத்து குறையாமல் பராமரிக்க, தேவையான அளவு தண்ணீர் குடிக்கவும். அவசியமான பணிகளுக்கு வீட்டை விட்டு வெளியே செல்லும்போது குடிநீரை கையுடன் எடுத்துச் செல்லுங்கள்.

ஓ.ஆர்.எஸ் (ORS), எலுமிச்சை ஜூஸ், இளநீர், மோர் மற்றும் பழச்சாறுகள் குடிக்கவும். இந்த பருவகாலத்தில் கிடைக்கும் பழங்கள், காய்கறிகள் மற்றும் வீட்டில் சமைத்த உணவை உண்ணுங்கள். நல்ல காற்றோட்டம் உள்ள மற்றும் வெப்பம் தணிந்த இடங்களில்

இருக்கவும். மெல்லிய, தளர்வான பருத்தி ஆடைகளை அணியவும். வெளியில் செல்லும் போது காலணிகளை அணிவதுடன், குடை மினையும் கொண்டு செல்லவும்.

உடல் சோர்வாகவோ, மயக்கமாகவோ உணரும் பொழுது உடனடியாக மருத்துவ ஆலோசனை பெறவும்.

செய்யக் கூடாதவை
வெயில் காலங்களில் வெறுங்காலுடன் வெளியே செல்லாதீர்கள். சிறிய குழந்தைகள், கர்ப்பிணிகள், முதியோர்கள் மதிய வேளையில் (12 மணி முதல் 3 மணி வரை) வெளியே செல்வதை தவிர்க்கவும். இவ்வாறு அவர் அறிக்கையில் தெரிவித்துள்ளார்.



விழுப்புரம் மாவட்டம் மரக்காணம் அருகே விஷ சாராயம் குடித்து இறந்த 12 பேரின் குடும்பத்திற்கு தலா 10 லட்சம் ரூபாய்க்கான காசோலையை அமைச்சர்கள் க.பொன்முடி, செஞ்சி மஸ்தான் ஆகியோர் குடும்பத்தாரிடம் வழங்கி ஆறுதல் தெரிவித்தனர். உடன் மாவட்ட ஆட்சியர் பழனி, சட்டமன்ற உறுப்பினர்கள் புகழேந்தி, டாக்டர் லட்சுமணன் மற்றும் பலர் உள்ளனர்.

இனி இப்படி ஒரு சம்பவம் நிகழக் கூடாது!

கள்ளச்சாராயம் எனும் தீமையை யாரும் நெருங்க வேண்டாம்!

மருத்துவமனையில் சிகிச்சை பெற்றவர்களைச் சந்தித்த பின் முதல்வர் மு.க.ஸ்டாலின் அறிவுறுத்தல்!

சென்னை, மே 17 - விழுப்புரம் மற்றும் செங்கல்பட்டில் கள்ளச்சாராயம் குடித்து மருத்துவமனையில் சிகிச்சை பெற்று வருபவர்களை பார்த்து ஆறுதல் கூறிய முதல்வர் மு.க.ஸ்டாலின் அவர்கள், இனி இப்படி ஒரு சம்பவம் நிகழக் கூடாது என்றும், கள்ளச்சாராயம் எனும் தீமையை யாரும் நெருங்க வேண்டாம் என்றும் கள்ளச் சாராயத்தை ஒழிக்க அரசு இரும்புக்கரம் கொண்டு செயலாற்றும்" என்று தமது சமூக வலை தளப் பதிவில் குறிப்பிட்டுள்ளார்.

இதுகுறித்து தமிழ்நாடு முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

கள்ளச்சாராய மரணங்கள் என்னும் துயரச் செய்தி வந்ததும், விழுப்புரம் மற்றும் செங்கல்பட்டு விரைந்தேன். இதற்குக் காரணமானவர்கள்

கைது செய்யப்பட்டிருக்கிறார்கள். கடமை தவறிய காவல்துறையைச் சேர்ந்த அதிகாரிகள் மீது கடும் நடவடிக்கை எடுக்கப்பட்டிருக்கிறது.

இனி இப்படி ஒரு சம்பவம் நிகழக் கூடாது என ஆய்வுக் கூட்டத்தில் கண்டிப்புடன் உத்தரவிட்டுள்ளேன். இந்த வழக்கு சிபிசிஐடிக்கு மாற்றப்பட்டுள்ளது.

கள்ளச்சாராயம் குடித்ததால் பாதிக்கப்பட்டு சிகிச்சை பெற்று வரும் அனைவருக்கும் உரிய சிகிச்சை அளிக்கவும் மருத்துவர்களிடம் அறிவுறுத்தியுள்ளேன்.

கள்ளச்சாராயம் எனும் தீமையை யாரும் நெருங்க வேண்டாம் எனப் பொதுமக்களைக் கேட்டுக் கொள்கிறேன். கள்ளச்சாராயத்தை ஒழிக்க அரசு இரும்புக் கரம் கொண்டு செயலாற்றும்!

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

பிலாஸ்பூர் - நாக்பூருக்கு இடையே ஓடிய வந்தே பாரத் ரயில் நிறுத்தம்!

புதுடெல்லி, மே 17 - சென்னை - மைசூர் உள் பட நாட்டில் பல்வேறு மாநிலங்களுக்கு இடையே வந்தே பாரத் ரயில்கள் இயக்கப்பட்டு வருகிறது. மேலும், பல மாநிலங்களில் வந்தே பாரத் ரயில் சேவையை பிரதமர் மோடி தொடர்ந்து தொடங்கி வைத்து வருகிறார். இந்த ரயில்களுக்கு

பெரும்பாலும் பயணிகளின் ஆதரவு இருந்தும் வருகிறது. இந்த நிலையில், பிரதமர் மோடி தொடங்கி வைத்த வந்தே பாரத் ரயில் சேவை முதல்முறையாக நிறுத்தப்பட்டுள்ளது. அதாவது, சமீபத்தில் பிலாஸ்பூர் - நாக்பூருக்கு இடையே பிரதமர் மோடி தொடங்கி வைத்த வந்தே

பாரத் ரயில் சேவை தற்காலிகமாக நிறுத்தப்படுவதாக அறிவிக்கப்பட்டுள்ளது. இதில், 50% அளவுக்கே முன்பதிவு நடப்பதால் இம்முடிவு எடுக்கப்பட்டுள்ளதாக கூறப்படுகிறது. நிறுத்தப்பட்ட இந்த வந்தே பாரத் ரயிலானது செக்திராபாத் - திருப்பதி இடையே இயக்கப்பட உள்ளது. செகந்திராபாத் - திருப்பதி வந்தே பாரத் எக்ஸ்பிரஸ் ரயிலுக்கு மே 17 முதல் 16 பெட்டிகள் கூடுதலாக வழங்கப்பட உள்ளது. இந்த ரயிலின் ஆக்கிரமிப்பு விகிதம் 130 சதவீதத்திற்கும் அதிகமாக உள்ளதால், பெட்டிகளின் எண்ணிக்கை அதிகரிக்கப்பட்டுள்ளது என்பது குறிப்பிடத்தக்கது.



இடம் : கலைவாணர் அரங்கம் சேப்பாக்கம்
நாள் : மே - 16, 17, 18



தொழிலாளர் முன்னேற்ற சங்க பேரவையின் 25வது பொதுக் குழு மற்றும் பொன் விழா மாநாடு

வரவேற்புரை :

மு.சண்முகம் M.P

நன்றியுரை :

கி.நடராசன்

பொதுச்செயலாளர் தொ.மு.ச பேரவை

பொருளாளர் தொ.மு.ச பேரவை

தொழிலாளர் வர்க்கத்திற்கு வரலாற்றுச் சிறப்பு மிக்க சாதனைகள் பல படைத்த தொ.மு.ச.பேரவை 25வது பொதுக்குழு மற்றும் பொன் விழா மாநாட்டில் மே-18, அன்று பேருரையாற்றி சிறப்பிக்க வருகை தரும் தொழிலாளர்களின் பாதுகாவலர்

மாண்புமிகு தமிழ்நாடு முதல்வர் கழகத் தலைவர்

தளபதி அவர்களையும்

மாண்புமிகு கழக பொதுச்செயலாளர் நீர்வளத்துறை அமைச்சர்

தீருமிகு கழக பொருளாளர்

துரைமுருகன் ■ **டி.ஆர்.பாலு** M.P

கழக துணை பொதுச் செயலாளர்கள்

ஐ.பெரியசாமி ■ **க.பொன்முடி**

மாண்புமிகு ஊரக வளர்ச்சி துறை அமைச்சர்

மாண்புமிகு உயர்கல்வி துறை அமைச்சர்

தீருமிகு

ஆ.இராசா M.P

தீருமதி

கனிமொழி கருணாநிதி M.P

மாண்புமிகு இளைஞர் நலன் மற்றும் விளையாட்டு மேம்பாட்டுத் துறை அமைச்சர்

உதயநிதிஸ்டாலின்

V.செந்தில்பாலாணி

மாண்புமிகு மின்சாரம், மதுவிலக்கு மற்றும் ஆயத்திறவை துறை அமைச்சர்

மற்றும் மாண்புமிகு அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், கழகமுன்னோடிகள், மற்றும் தொ.மு.ச.பேரவை, பொதுக்குழு உறுப்பினர்கள் அனைவரையும் வருக! வருக!! வருக!!! என அன்புடன் வரவேற்கிறோம்.

இவன் : டாஸ்மாக் தொ.மு.ச தலைமைச் சங்கம்

பதிவுண் : CNI-3132, பேரவை இணைப்பு எண் 950

10 / 25 தியாகராய தெரு, வடக்கு உஸ்மான் சாலை, திருச்சி, சென்னை-600017